

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ മൂക്താപദ്ധതിഃ അഷ്ടാദശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

|| മൂക്താപദ്ധതിഃ അഷ്ടാദശീ ||

ശ്രീമാൻ വേങ്കടനാഥാർയഃ കവിതാർകികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ബദ്ധാനാം യത്ര നിത്യാനാം

മൂക്താനാമീശ്വരസ്യ ച |

പ്രത്യക്ഷം ശേഷശേഷിത്വം

സാ മേ സിദ്ധ്യതു പാദുകാ || 18.1 ||

തവ രംഗധൂരീണപാദരക്ഷേ !

വിമലാ മൗക്തികപദ്ധതിർവിഭാതി |

സുഹൃദി ത്വയി സാധിതാപവർഗൈഃ

സമയേ സങ്ക്രമിതേവ സാധുകൃത്യാ || 18.2 ||

ശരണാഗതസസ്യമാലിനീയം

തവ മൂക്താമണിരശ്മിനിർത്ഥരൗഘൈഃ |

നനു രംഗധൂരീണപാദരക്ഷേ !

ജഗതീ നിത്യമദൈവമാത്യക്യാഭൂത് || 18.3 ||

അധിവിഷ്ണുപദം പരിസ്തുരന്തി

നവമൂക്താമണിനിർമലപ്രകാശാ |

പരിപുഷ്യസി മംഗളാനി പുംസാം

പ്രതിപച്ചന്ദ്രകലേവ പാദുകേ ! ത്വം || 18.4 ||

നിഹിതാ നവമൗക്തികാവളിസ്ത്യാം
 അഭിതഃ കാഞ്ചനപാദുകേ ! മുരാരേഃ |
 നഖചന്ദ്രമസാം പദാശ്രിതാനാം
 പ്രതിമാചന്ദ്രപരമ്പരേവ ഭാതി || 18.5 ||

സമതാമുപൈതി വപുഷ്യാപി സദാ
 ഭവദീയമൗക്തികമഹശ്ചരൂരിതാ |
 ഹരിപാദുകേ ! ഹരിപദോദ്ഭവയാ
 കനകാപഗാ സുരപുരാപഗയാ || 18.6 ||

തവ രംഗചന്ദ്രതപനീയപാദുകേ !
 വിമലാ സമുദ്വഹതി മൗക്തികാവളിഃ |
 ചരണാരവിന്ദനഖചന്ദ്രമണ്ഡല -
 പ്രണയോപയാതനവതാരകാരുചിം || 18.7 ||

ചന്ദ്രചൂഡമകുടേന ലാളിതാ
 ചാരുമൗക്തികമയുഖപാണ്ടരാ |
 രംഗനാഥപദപദ്മസംഗിനീ
 ലക്ഷ്യസേ സുരധൂനീവ പാദുകേ ! || 18.8 ||

യേ ഭജന്തി ഭവതീം തവൈവ തേ
 മൗക്തികദ്യുതിവികൽപഗംഗയാ |
 വർധയന്തി മധുവൈരിപാദുകേ !
 മൗളീചന്ദ്രശകലസ്യ ചന്ദ്രികാം || 18.9 ||

മുക്താമയുഖൈർനിയതം ത്വദീയൈഃ
 ആപൂരയിഷ്യന്നവതംസചന്ദ്രം |
 ബിഭർതി രംഗേശ്വരപാദരക്ഷേ !
 ദേവോ മഹാൻ ദർശിതസന്നതിസ്ത്യാം || 18.10 ||

പരിഷ്കൃതാ മൗക്തികരശ്ചിജ്ജാലൈഃ
 പദസ്യ ഗോപ്തീ ഭവതീ മുരാദരഃ |
 ഭവത്യനേകോർമിസമാകുലാനാം
 പുംസാം തമഃ സാഗരപോതപാത്രീ || 18.11 ||

രംഗേശപാദപ്രതിപന്നഭോഗാം
 രത്താനുവിദ്ധൈർമഹിതാം ശിരോഭിഃ |
 മുക്താവദാതാം മണിപാദുകേ ! ത്യാം
 മുർത്തിം ഭുജംഗാധിപതേഃ പ്രതിമഃ || 18.12 ||

മുകുന്ദപാദാവനി ! മൗക്തികൈസ്തേ
 ജ്യോത്സ്നാമയം വിശ്വമിദം ദിവ്യാപി |
 വൈമാനികാനാം ന ഭജന്തി യേന
 വ്യാകോചതാമഞ്ജലിപദ്മകോശാഃ || 18.13 ||

സമാശ്രിതാനാമനഘാം വിശുദ്ധിം
 ത്രാസവ്യപായം ച വിതൻവതീ ത്യാം |
 സായുജ്യമാപാദയസി സ്വകീയൈഃ
 മുക്താഫലൈർമാധവപാദുകേ ! നഃ || 18.14 ||

അവൈമി പാദാവനി ! മൗക്തികാനാം
 കീർണാമുദഗ്രൈഃ കിരണപ്രരോഹൈഃ |
 യാത്രോത്സവാർഥം വിഹിതാം മുരാദരഃ
 അഭംഗുരാമങ്കുരപാലികാം ത്യാം || 18.15 ||

ശിവത്യഹേതും സകലസ്യ ജന്തോഃ
 സ്രോതോവിശേഷൈഃ സുഭഗാമസംഖൈഃ |
 മുക്താമയുഖൈഃ സുരസിന്ധുമന്യാം
 പുഷ്പാസി രംഗേശ്വരപാദുകേ ! ത്യാം || 18.16 ||

രംഗേ ശയാനസ്യ പദാവനി ! ത്യാം
 ലാവൺയസിന്ധോഃ സവിധേ നിഷണ്ണാം |
 പരിസ്തുരൻമൗക്തികജ്വാലദ്യശ്യാം
 പ്രസൂതിഭിന്നാം പ്രതിയന്തി ശുക്തിം || 18.17 ||

അവൈമി രംഗേശ്വരപാദരക്ഷേ !
 മുക്താഫലാനി ത്യയി നിസ്തുലാനി |
 തേനൈവ കൽപാന്തരതാരകാണാം
 ഉപ്ലാനി ബീജാനി ജഗദ്വിധാത്രാ || 18.18 ||

വിക്രമ്യമാണമഭവത് ക്ഷണമന്തരിക്ഷം
 മായാവിനാ ഭഗവതാ മണിപാദരക്ഷേ ! |
 വ്യോമാപഗാവിപുലബുദ്ബുദദർശനീയൈഃ
 മുക്താഫലൈസ്സുവ ശുഭൈഃ പുനരുക്തതാരം || 18.19 ||

ലക്ഷ്മീവിഹാരരസിഭേന പദാവനി ! ത്യാം
 രക്ഷാവിധൗ ഭഗവതാ ജഗതോ നിയുക്താ |
 സത്ത്യാം തദർഹമിവ ദർശയസി പ്രഭൂതം
 മുക്താമയുഖനികരേണ വിസൃത്യരേണ || 18.20 ||

പാദാർപണേന ഭവതീം പ്രതിപദ്യാനേ
 ശ്രീരംഗചന്ദ്രമസി സംഭൃതമൗക്തികശ്രീഃ |
 അംഗീകരോഷി ചരണാവനി ! കാന്തിമഗ്ന്യാം
 ഉദ്ഭിദ്യാനകുമുദേവ കുമുദ്യതീ ത്യാം || 18.21 ||

ത്രയുന്തഹർമൃതലവർണസുധായിതേന
 ജ്യോത്സ്നാവികൽപിതരുചാ മണിപാദുകേ ! ത്യാം |
 മുക്താമയീ മുരദിദംഘ്രിസരോജ്ജാജ്യാം
 വർണേന തേ ശമയസീവ സതാമവർണം || 18.22 ||

വൈകുംഠപാദനഖവാസനയേവ നിത്യം
 പാദാവനി ! പ്രസുവതേ തവ മൗക്തികാനി |
 അച്ഛിന്നതാപശമനായ സമാശ്രിതാനാം
 ആലോകമണ്ഡലമിഷാദമൃതപ്രവാഹം || 18.23 ||

രാമാനുവൃത്തിജടിലേ ഭരതസ്യ മൗളൗ
 രംഗാധിരാജപദപങ്കജരക്ഷിണി ! ത്വം |
 ഏകാതപത്രിതജഗത്ത്രിതയാ ദ്വിതീയം
 മുക്താംശുഭിഃ കൃതവതീ നവമാതപത്രം || 18.24 ||

പാദാവനി ! സ്തുടമയുഖമധുപ്രവാഹാ
 മുഗ്ധാ പരിസ്തുരതി മൗക്തികപദ്ധതിന്യേ |
 രൂഢസ്യ രംഗപതിപാദസരോജമധ്യേ
 രേഖാത്മനഃ സുരതരോരിവ പുഷ്പപക്തിഃ || 18.25 ||

ആമ്രേഡിതൈഃ പദനഖേന്ദുരുചാ മനോജൈഃ
 മുക്താംശുഭിർമുരഭിദോ മണിപാദുകേ ! ത്വം |
 സ്വാഭാവികീം സകലജന്തുഷു സാർവഭൗമീം
 പ്രായഃ പ്രസത്തിമമലാം പ്രകടീകരോഷി || 18.26 ||

നിസ്തീമപങ്കമലിനം ഹൃദയം മദീയം
 നാഥസ്യ രംഗവസതേരധിരോഢുമിച്ഛോഃ |
 മാതസ്തവൈവ സഹസാ മണിപാദരക്ഷേ !
 മുക്താംശവഃ സ്തീകസൗധതുലാം നയന്തി || 18.27 ||

ശ്യാമാ തനുർഭഗവതഃ പ്രതിപന്നതാരാ
 ത്വം ചന്ദ്രികാ വിമലമൗക്തികദർശനീയാ |
 സ്ഥാനേ തദേതദുഭയം മണിപാദരക്ഷേ !
 ബോധം ക്ഷണാനയതി ബുദ്ധികുമുദ്യതീം നഃ || 18.28 ||

ഉദ്ഗാഢപങ്കശമനൈർമണിപാദരക്ഷേ !
 മുക്താംശുഭിർമുരഭിദോ നഖരശ്ശിഭിന്നൈഃ |
 ചൂഡാപദേഷു നിഹിതാ ത്രിദശേശ്വരാണാം
 തീർഥോദകൈഃ സ്തപയസീവ പദാർഥിനസ്താൻ || 18.29 ||

രംഗേശപാദനഖചന്ദ്രസുധാനുലേപം
 സമ്പ്രാപ്യ സിദ്ധഗുളികാ ഇവ താവകീനാഃ |
 സംസാരസഞ്ജരജുഷാം മണിപാദരക്ഷേ !
 സഞ്ജീവനായ ജഗതാം പ്രഭവന്തി മുക്താഃ || 18.30 ||

ഭാവോത്തരൈരധിഗതാ ഭരതപ്രധാനൈഃ
 പ്രത്യുപ്ലമൗക്തികമിഷേണ വികീർണപുഷ്പാ |
 രംഗേശ്വരസ്യ നിയതം ത്വയി ലാസ്യഭാജോ
 രംഗസ്ഥലീവ ലളിതാ മണിപാദുകേ ! ത്വം || 18.31 ||

മന്യേ മുകുന്ദചരണാവനി ! മൗളിദേശേ
 വിൻയസ്യ ദേവി ! ഭവതീം വിനതസ്യ ശംഭോഃ |
 ആപാദയന്ത്യധികൃതാഃ പ്രതിപന്നതാരം
 ചൂഡാതുഷാരകിരണം തവ മൗക്തികൗഘൈഃ || 18.32 ||

പദ്മാപതേർവിഹരതഃ പ്രിയമാചരന്തി
 മുക്താമയുഖനിവഹൈഃ പുരതോ വികീർണൈഃ |
 കന്ദാനി കാഞ്ചനപദാവനി ! പദ്മിനീനാം
 മന്യേ വിനിക്ഷിപസി മന്ദിരദീർഘികാസു || 18.33 ||

ആശാസ്യ നൂനമനഘാം മണിപാദരക്ഷേ !
 ചന്ദ്രസ്യ വാരിധിസുതാസഹജസ്യ വൃദ്ധിം |
 ധാത്രിം മുകുന്ദപദയോരനപായിനീം ത്വാം
 ജ്യോത്സ്നാ സമാശ്രയതി മൗക്തികപക്തിലക്ഷ്യാത് || 18.34 ||

യേ നാമ ക്വേപി ഭവതീം വിനയാവനമൈഃ
 ഉത്തംസയന്തി കൃതിനഃ ക്ഷണമുത്തമാംഗൈഃ |
 ഇച്ഛന്തി രംഗന്യപതേർമണിപാദരക്ഷേ !
 ത്വൻമൗക്തികൗഘനിയതാമിഹ തേ വിശുദ്ധിം || 18.35 ||

അനുദിനലളിതാനാമംഗുലീപൽലവാനാം
 ജനിതമുകുളശോഭൈർഭേവി ! മുക്താപലൈസ്ത്വം |
 പ്രകടയസി ജനാനാം പാദുകേ ! രംഗഭർതുഃ
 പദസരസിജരേഖാ പാഞ്ചജന്യപ്രസൂതിം || 18.36 ||

ബലിവിമമനവേലാവ്യാപിനസ്തസ്യ വിഷ്ണോഃ
 പദസരസിജമാധ്വീ പാവനീ ഭേവി ! നൂനം |
 ജനനസമയലഗ്നാം ജാഹ്നവീ താവകാനാം
 വഹതി ചരണരക്ഷേ ! വാസനാം മൗക്തികാനാം || 18.37 ||

മധുരിപുപദമിത്രൈർവൈരമിന്ദോഃ സരോജൈഃ
 ശമയിതുമിവ താരാഃ സേവമാനാശ്ചിരം ത്യാം |
 പ്രചുരകിരണപൂരാഃ പാദുകേ ! സംശ്രിതാനാം
 കലികലുഷമശേഷം ക്ഷാളയന്തിവ മുക്താഃ || 18.38 ||

മുകുളിതപരിതാപാം പ്രാണിനാം മൗക്തികൈഃ സ്വൈഃ
 അമൃതമിവ ദുഹാനാമാദ്രിയേ പാദുകേ ! ത്യാം |
 വിഷധരഫണപങ്ക്തിര്യത്പ്രഭാവേന മന്യേ
 ലളിതനടനയോഗ്യം രംഗമാസീൻമുരാരേ || 18.39 ||

സക്യദപി വിനതാനാം ത്രാസമുൻമുലയന്തീം
 ത്രിഭുവനമഹനീയാം ത്യാമുപാശ്രിത്യ നൂനം |
 ന ജഹതി നിജകാന്തിം പാദുകേ ! രംഗഭർതുഃ
 ചരണനഖമണീനാം സന്നിധൗ മൗക്തികാനി || 18.40 ||

ഭുവനമിദമശേഷം ബിഭ്രതോ രംഗഭർതുഃ
 പദകമലമിദം തേ പാദുകേ ! ധാരയന്ത്യാഃ |
 ചിരവിഹരണവേദാത് സംഭൃതാനാം ഭജന്തി
 ശ്രമജ്ജലകണികാനാം സമ്പദം മൗക്തികാനി || 18.41 ||

പ്രകടിതയശസാം തേ പാദുകേ ! രംഗഭർതുഃ
 ദ്വിഗുണിതനഖചന്ദ്രജ്യോതിഷാം മൗക്തികാനാം |
 കരണവിലയവേളാകാതരസ്യാസ്യ ജനോഃ
 ശമയതി പരിതാപം ശാശ്വതീ ചന്ദ്രികേയം || 18.42 ||

ദിവ്യം ധാമ സ്ഥിരമഭിയതാം ദേവി ! മുക്താമണീനാം
 മധ്യേ കശ്ചിദ്ഭവതി മധുജിത്പാദുകേ ! താവകാനാം |
 ന്യസ്മോ നിത്യം നിജഗുണഗണവൃക്തിഹേതോർഭവത്യാം
 ആത്മജ്യോതിശ്ശമിതമസാം യോഗിനാമന്തരാത്മാ || 18.43 ||

ശുദ്ധേ നിത്യം സ്ഥിരപരിണതാം ദേവി ! വിഷ്ണോഃ പദേ ത്യാം
 ആസ്ഥാനീം താമമിതവിഭവാം പാദുകേ ! തർകയാമി |
 ആലോകൈഃ സ്വൈർഭുവനമഖിലം ദീപവദ്യാപ്യ കാമം
 മുക്താഃ ശുദ്ധിം യദുപസദനാദ് ബിഭ്രതി ത്രാസഹീനാഃ || 18.44 ||

പ്രാപ്താ ശൗരേഷ്വരണകമലം പാദുകേ ! ഭക്തിഭാജാം
 പ്രത്യാദേഷും കിമപി വൃജിനം പ്രാപിതാ മൗളിഭാഗം |
 ദേവേന ത്യാം ദശശതദ്യശാ ദന്തിരാജസ്യ ധത്സേ
 മുർധ്നി ന്യസ്മോ മുഖപടരുചിം മൗക്തികാനാം പ്രഭാഭിഃ || 18.45 ||

തവ ഹരിപാദുകേ ! പൃഥുളമൗക്തികരത്നഭുവഃ
 പ്രചലദമർത്യസിന്ധുലഹരീസഹധർമചരാഃ |
 പദമജ്ജരാമരം വിദധതേ കഥമംബ ! സതാം
 പ്രണതസുരേന്ദ്രമൗളിപലിതകരണാഃ കിരണാഃ || 18.46 ||

കപർദേ കസ്യാപി ക്ഷിതിധരപദത്രായിണി ! തഥാ
 മുഹൂർഗംഗാമന്യാം ക്ഷരതി തവ മുക്താമണിമഹഃ |
 മുധാരന്ദഃ കുന്ദസ്ഥലമനുകലം സിഞ്ചതി യഥാ
 നിരാലംബോ ലംബോദരകളഭശുണ്ഡാലചുളകഃ || 18.47 ||

മുകുന്ദപദരക്ഷിണി ! പ്രഗുണദീപ്തയസ്താവകാഃ
 ക്ഷരന്ത്യമൃതനിർത്ഥാരം കമപി മൗക്തികഗ്രന്ഥയഃ |
 മനാഗപി മനീഷിണോ യദനുഷംഗിണസ്തത്ക്ഷണാത്
 ജരാമരണദന്തുരം ജഹതി ഹന്ത താപത്രയം || 18.48 ||

ദേവഃ ശ്രീപദലാക്ഷയാ തിലകിതസ്തിഷ്ഠതുപർയേവ തേ
 ഗൗരീപാദസരോജയാവകധനീ മുലേ സമാലക്ഷ്യതേ |
 ഇത്ഥം ജൽപതി ദുർമദാൻമുരദിദഃ ശുദ്ധാന്തചേദീജനേ
 പ്രായസ്ത്വം മണിപാദുകേ ! പ്രഹസിതാ മുക്താമയുഖ -
 ഛലാത് || 18.49 ||

രംഗേശചരണരക്ഷാ
 സാ മേ വിദധാതു ശാശ്വതീം ശുദ്ധിം |
 യൻമൗക്തികപ്രദാദിഃ
 ശ്ലേതദ്വീപമിവ സഹ്യജാദ്വീപം || 18.50 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
 ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
 ശ്രീരംഗനാഥപാദുകാസഹസ്രേണ മുക്താപദ്ധതിഃ അഷ്ടാദശീ ||
 കവിതാർകികസിംഹായ കൽയാണഗുണശാലിനേ |
 ശ്രീമതേ വേങ്കടേശായ വേദാന്തഗുരവേ നമഃ ||